

අවිරතය පිළිපදිමු

يٰبَنِي آدَمَ قَدْ أَنْزَلْنَا عَلَيْكُمْ لِبَاسًا يُؤَارِي سَوَاتِكُمْ وَرِيثًا

“ආදම්ගේ දරුවනේ! නුඹලාගේ විළිය වසා ගැනීමට සහ සිරුර ආරක්ෂා කර ගැනීමට හා අලංකාරයට වස්ත්‍රය අපි නුඹලාට පහල කළෙමු...” (7:26)

අප කෙසේ ජීවත් විය යුතු ද යන්න උගන්වනු ලබන ආගම ඉස්ලාම් වේ. මේ ආගමෙහි උපදේශ මිහිරි ය, සරල ය, දායාදයන්ගෙන් පිරිපුන් ය. එපමණක් නොව එය මුළු මිනිස් ජීවිතයට ම සම්පූර්ණ වූ මග පෙන්වීමක් ලබා දෙන්නකි. මුස්ලිම්වරුන් වන අප ඒවා හැකි පමණින් ක්‍රියාවට නැඟීම අප සතු ආගමික වගකීමකි.

ඇඳුම් පැලඳුම් සම්බන්ධයෙන් ඉස්ලාමීය උපදේශ ශ්‍රේෂ්ඨ ය. එය ස්ත්‍රී පුරුෂ දෙපාර්ශ්වයට ම වෙන් වෙන් වශයෙන් ඇඳුම් ඇඳීමේ පිළිවෙත වගකීමක් කොට ඇත . මෙය අවිරත් යනුවෙන් හැඳින්වේ. අනිවාර්යයෙන් වැසිය යුතු කොටස් අවිරත් යන පදයෙන් ගම්‍ය වේ.

මුස්ලිම්වරුන් වන අප ඇඳුම් අඳින විට කරුණු 02ක් පිළිබඳ අවධානය යොමු කළ යුතු ය. පළමු ව අවිරත් පිළිපැදීම හා දෙවැන්න අලංකාර බව ලෙසිනි. අල්ලාහ් අලංකාර ය. අප ද අලංකාර ව සිටීම ඔහු ප්‍රිය කරයි.

“මිනිසුනි, ඔබගේ සිරුර වැසිය හැකි ඇඳුම් හා අලංකාරය නියත වශයෙන් අපි ඔබට පහළ කරනු ලැබුවෙමු.” (7 : 26)

මෙම අල් කුර්ආන් වැකියෙන් ඇඳුම් යනු අවිරතය වසනු ලබන්නක් ලෙසත්, අලංකාර ලෙසත් විය යුතු ය යන කරුණ ඇතුළත් කොට ඇති බව දැකිය හැක.

අවිරතය ස්ත්‍රී පුරුෂ වෙනස අනුව අල්ලාහ් සීමා කරනු ලබ ඇත. ස්ත්‍රී පුරුෂ ලෙස වෙන් කොට මිනිසා යුගල වශයෙන් අල්ලාහ් මවා ඇත. ඔවුන් දෙපළගේ වෙන් වෙන් වූ අවශ්‍යතා හා හැඟීම් ඔහු වඩා හොඳින් දනී. එම නිසා එම වෙනසට අනුකූල ව එම දෙපළට වෙන් වූ අවිරතය අල්ලාහ් නිර්ණය කර ඇත. අපට අපගේ සිතැඟිවලට අනුකූල වන පරිදි එය නිර්ණය කළ නොහැක.

පිරිමින්ගේ අවිරතය පෙකණියට පහළත්, දණහිසට ඉහළත් අතර පිහිටා ඇත. මෙම කොටස සෑම අවස්ථාවක දී ම ආවරණය කිරීම වාජ්බී වේ. මෙම කොටස් වසනු ලබන ඇඳුම් සිනිඳු වීමෙන් හෝ ශරීරයට ඇළී පවතින්නක් වීමෙන් හෝ අනිවාර්යයෙන් ම වැළකිය යුතු ය. සලාත් කරන විට පෙකණියට කෙළින් ඉණෙහි කොටස් පෙනුණහොත් සලාතය කඩ වෙන බව සැලකිය යුතු ය.

ස්ත්‍රීන්ට අනුව ඔවුන්ගේ මුහුණ, මැණික් කටුව දක්වා දෙඅත් හැර අනෙක් කොටස් අනිවාර්යයෙන් ම වැසිය යුතු ය. මෙම කොටස් වසනු ලබන ඇඳුම් විනිවිද නොපෙනෙන තරමට සනකමින් යුත් රෙදි විය යුතු ය. විශාල බවින් හෝ නාස්තියකින් යුක්ත ව හෝ නො විය යුතු ය. ඉහත සඳහන් (7 : 26) අල්කුර්ආන් වැකිය ස්ත්‍රී පුරුෂ දෙපාර්ශ්වයට ම ගැලපෙන මග පෙන්වීමකින් යුක්ත ය. එම වැකියෙහි සඳහන් අංග ස්ත්‍රීන්ගේ ඇඳුම්වල දී ද සැලකිල්ලට ගත යුතු ය.

පිරිමින් ස්ත්‍රී ඇඳුම් ඇඳීමත්, ස්ත්‍රීන් පිරිමි ඇඳුම් ඇඳීමත් ඉස්ලාම් හරාම් කොට ඇත.

සලාත් ඉටු කරන විට පාද වැසීම සම්බන්ධයෙන් ස්ත්‍රීන් සැලකිලිමත් විය යුතු ය. ස්ත්‍රීන් තමන්ගේ සැමියාට අලංකාර ව සිටීම පිණිස අජ්නබිවරුන් නොමැති පරිසරයේ පුරුදු පරිදි සාමාන්‍ය ඇඳුමින් නිවසෙහි විසිය හැක. සැමියාට ආකර්ෂණීය වන පරිදි ස්ත්‍රීන් මරතෝන්ඩ් දූමිමත්, ඇස් අලංකාර ව තබා ගැනීමත් නිවෙස් පරිසරයෙහි අනුමත කළ කරුණකි. ස්ත්‍රීන් නිවසින් පිටතට යන විට ශබ්ද ඇසෙන පා සලඹ පැලඳීමෙනුත් තොල් ආලේප කිරීමෙනුත් වැළකිය යුතු ය. “ස්ත්‍රීන්ගේ හඬ උස් නොවූ නිවහන ප්‍රීතිමත් මාළිගයකි.” යනුවෙන් සඳහන් කර ඇත.

ස්ත්‍රීන්ට රක්තරත් හා රිදී ආහරණ පැලඳිය හැක. පිරිමින්ට රක්තරත් හා පටරෙදි පැලඳීම තහනම් කොට ඇත. රිදී මුද්දක් පැලඳීමට පිරිමින්ට අවසර ඇත.

අප්නබ්, මහ්රම් මිශ්‍ර නිවෙස් පරිසරයෙහි ඉස්ලාමීය ඡරීඅතයේ විනය සීමා පිළිපදිමින් කටයුතු කළ යුතු අතර සාමාන්‍ය ආකාරයට හැසිරීමෙන් වැළකිය යුතු ය.

කාමරවලට තිර රෙදි දැමීම පිළිගත් කරුණකි. පොදු කටයුතුවල දී පිරිමි වෙන්වත් ස්ත්‍රීන් වෙන්වත් ගැවසීමට හැකි නිවෙස් පරිසරයක් සකසා තිබිය යුතු ය. එය ඉස්ලාමීය මගපෙන්වීමය ය. එමඟින් අප්නබ්, මහ්රම් එකිනෙකා හමු වීම වළක්වා ගත හැක.

ස්ත්‍රීන් සාමාන්‍ය ඇඳුමෙන් යුතු ව නිදහසේ සැරිසරන ස්ථානය නිවස වේ. වෙනත් නිවෙස්වලට ඇතුළුවීමේ ක්‍රමවේද ඉස්ලාම් පෙන්වා දී ඇත්තේ එබැවිනි. හිතුවමෙන් නිවෙස්වලට ඇතුළු විය නොහැක. තෙවරක් දොරටු ගසා හෝ සිනුව නාද කොට හෝ මුවින් අමතා අනුමැතිය ලබා ගත යුතු ය. අනුමැතිය නොලැබුණහොත් හෝ නිවසෙහි කවරෙකුත් නොමැති බව දැන ගත් විට හෝ එම නිවසට අප ඇතුළු නො වී හැරී යාම ගෞරවයක් බව සූරා නූර්හි 28 වැකියෙන් අල්ලාහ්තාආලා දන්වා ඇත . නිවෙස් කරා පැමිණෙන්නන් පිළිගැනීමට හෝ ප්‍රතික්ෂේප කිරීමට නිවැසියන්ට අයිතියක් ඇත .

අනුමැතිය ලැබෙන තෙක් රැදී සිටින විට නිවසෙහි ඉදිරි සාලයෙහි කෙළින් නො සිට මදක් ඇත් ව සිටීම ගෞරවයකි. ජනේලයක් තුළින් එබී බැලීම ඉස්ලාම් තදින් ම හෙළා දකී. එසේ එබී බලන්නන්ගේ ඇස්වලට අනිත තත්ත්වය ඇති විය හැකි බව හදිස් මඟින් අවධාරණය කරයි. මෙවැනි වාතාවරණයක් ඇති නො වීම පිණිස ජනේලය සඳහා තිර රෙදි දැමීම වැදගත් අංගයකි.

වෙනත් අයෙකුගේ නිවෙස්වලට යා යුත්තේ ගැළපෙන අවස්ථාවල දී ය. ආහාර ගන්නා වේලාවන්හි, නිදා ගන්නා වේලාවන්හි, අමුත්තන් සිටින අවස්ථාවල දී වෙනත් නිවෙස්වලට යෑම වැළැක්වීම ඉස්ලාම් පෙන්වා දෙන යහපත් මග පෙන්වීමකි.

තමන්ගේ නිවෙස තුළ ද පිළිපැදිය යුතු විනයක් ඇත. වැඩිවියට නොපැමිණි දරුවන් දෙමව්පියන්ගේ කාමරයට ඇතුළු වීමට අවස්ථා තුනක දී අනුමැතිය ලබා ගත යුතු බවට සූරා නූර්හි 58 වන වැකියෙහි දක්වා ඇත . සුබ්හ් සලාතයට පෙරත්, දහවල් කාලයේ වැඩිපුර ඇඳුම් ඉවත් කර ඇති වේලාවේත්, ඉෂා සලාතයට පසුවත් මෙම කාල සීමා තුළ දී අනුමැතිය ලබා නිවසෙහි සිටින දෙමව්පියන්ගේ කාමරයට ඇතුළු විය යුතු යයි අල් කුර්ආනය පවසන්නේ ය.

මෙලෙස ඉස්ලාම් පෙන්වනු ලබන යහපත් අනුශාසනා හා (අදබ්) විනය අප නිවසේත් පිළිපදිමු. නිවසෙහි පිළිපැදිය යුතු අවිරතය ද අනුගමනය කරමු. එමඟින් අප මනස හා නිවෙස් අධ්‍යාත්මයෙන් බැබළේ. අල්ලාහ්ගේ රහ්මත් හා බරකත් නිවැසියන්ට ද හිමි වේ. නිවැසියන් අතර ආදරය සැනසීම හා සතුට ඇති වේ. මෙමඟින් යහපත් ඉස්ලාමීය පවුලක් බිහි වේ. යහපත් ඉස්ලාමීය පවුල් තුළ රටට අවශ්‍ය යහපත් ප්‍රජාවක් හා ලෝකයා සොයන සත් පුරුෂයන් බිහි වන බව නිසැක ය.

අභ්‍යාසය

ගැලපෙන වචන යොදා හිස්තැන් පුරවන්න.

1. අවිරත් යනු ශරීරයෙහි වැසිය යුතු කොටස් වේ.
2. ඇඳුම් අඳින විට අවිරතයක් සැලකිය යුතු ය.
3. අවිරත් පුරුෂයන්ට ද.....ද වෙන් වෙන් වශයෙන් සීමා නිර්ණය කොට ඇත.
4. පිරිමින්ගේ අවිරතය සිට දණහිස අතර ප්‍රදේශයයි.
5. ස්ත්‍රීන්ගේ අවිරතය අත් හැර අනෙකුත් ප්‍රදේශ වැසිය යුතු ය.
6. පිරිමින් ස්ත්‍රීන්ගේ ඇඳුම් හා ස්ත්‍රීන් පිරිමින්ගේ ඇඳුම් ඇඳීම වේ.
7. මුස්ලිම්වරුන්ගේ ඇඳුම් ඝනකම් රෙදිවලින් බවින් යුක්ත ව පැවතිය යුතු ය.
8. නිවසින් බැහැර ව යන විට ස්ත්‍රීන් නගන, ශබ්ද නගන දේවලින් වැළකිය යුතු ය.
9. අවස්ථාවේ වෙනත් අයගේ නිවෙස්වලට යෑමෙන් වැළකිය යුතු ය.
10. දෙමව්පියන්ගේ කාමරයට ඇතුළු වන විට ලබා ගත යුතු ය.